



ព្រះរាជក្រឹត្យ

នស/រកត/០៨០៩/៤៣៩

ស្តីពី

លក្ខន្តិកៈដោយឡែក

ក្របខណ្ឌមន្ត្រីជាន់ខ្ពស់សេវាកម្ម នៃអាជ្ញាធរសេវាកម្មជាតិ

ការិយាល័យរដ្ឋបាល	
ចូល	លេខ: ៧៧១/០៩ អ.ល.ជ
	ថ្ងៃ: ២៥ ខែ កញ្ញា ឆ្នាំ ២០០៩
	ម៉ោង: ០៣:០៧ ល.វ
បញ្ជូនទៅ: ទីស្នាក់ការកណ្តាល	

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី០១ ខែធ្នូ ឆ្នាំ១៩៩៧ ស្តីពីគោលការណ៍រួម នៃការរៀបចំមុខងារសាធារណៈរបស់រដ្ឋ
- បានទ្រង់យល់ព្រះរាជក្រមលេខ ជស/រកម/០៣០០/១០ ចុះថ្ងៃទី០៣ ខែមីនា ឆ្នាំ២០០០ ដែលប្រកាសឱ្យប្រើច្បាប់ស្តីពីសវនកម្ម នៃព្រះរាជាណាចក្រកម្ពុជា



- បានទ្រង់យល់ព្រះរាជក្រមលេខ នស/រកម/១១០០/១១ ចុះថ្ងៃទី០៤ ខែវិច្ឆិកា ឆ្នាំ២០០០ ដែលប្រកាសឱ្យប្រើច្បាប់ស្តីពីច្បាប់បន្ថែមទៅលើមាត្រា ៤០ ក្នុងជំពូកទី ៨ នៃច្បាប់ស្តីពីសវនកម្ម នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៨០៦/០២៤ ចុះថ្ងៃទី៣០ ខែសីហា ឆ្នាំ២០០៦ ដែលប្រកាសឱ្យប្រើច្បាប់ស្តីពីវិសោធនកម្មមាត្រា ១៨ នៃច្បាប់ស្តីពីសវនកម្ម នៃព្រះរាជាណាចក្រកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ដែលបានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី៣១ ខែកក្កដា ឆ្នាំ២០០៩

ត្រាស់បង្គាប់
ជំពូកទី១
បទប្បញ្ញត្តិទូទៅ

មាត្រា១._

បង្កើតលក្ខន្តិកៈដោយឡែក នៃក្របខណ្ឌមន្ត្រីជាន់ខ្ពស់សវនកម្ម នៃអាជ្ញាធរសវនកម្មជាតិ ដែលត្រូវបានចាត់ថ្នាក់ក្នុងប្រភេទ "ក" ដូចមានចែងក្នុងមាត្រា៣នៃព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី០១ ខែធ្នូ ឆ្នាំ១៩៩៧ ស្តីពីគោលការណ៍រួម នៃការរៀបចំមុខងារសាធារណៈរបស់រដ្ឋ ។

មាត្រា២._

មន្ត្រីជាន់ខ្ពស់សវនកម្មនេះ ត្រូវស្ថិតនៅក្រោមការគ្រប់គ្រងនៃអាជ្ញាធរសវនកម្មជាតិ តាមបទប្បញ្ញត្តិនៃលក្ខន្តិកៈដោយឡែកនេះ ។

មាត្រា៣._

ក្របខណ្ឌមន្ត្រីជាន់ខ្ពស់សវនកម្ម មានឧបនិស្ស័យសម្រាប់បំពេញមុខតំណែងក្នុងការរៀបចំ និងដឹកនាំការងារសវនកម្ម សិក្សា និងផ្តល់យោបល់ក្នុងក្របខណ្ឌការងាររបស់អាជ្ញាធរសវនកម្មជាតិ ។

ជំពូកទី២
ឋានន្តរសក្តិ និងមុខតំណែង

មាត្រា៤._

ក្របខណ្ឌមន្ត្រីជាន់ខ្ពស់សវនកម្មមាន ៣ ឋានន្តរសក្តិ :

- | | | |
|--------------------|---------------------|-----------------|
| - ឋានន្តរសក្តិទី ១ | : សវនករដើមខ្សែពិសេស | មាន ៦ ថ្នាក់ |
| - ឋានន្តរសក្តិទី ២ | : សវនករដើមខ្សែ | មាន ១០ ថ្នាក់ |
| - ឋានន្តរសក្តិទី ៣ | : សវនករ | មាន ១៤ ថ្នាក់ ។ |



មាត្រា ៥._

មន្ត្រីក្នុងឋានន្តរសក្តិសវនករដើមខ្សែពិសេស មានឧបនិស្ស័យសម្រាប់កាន់មុខតំណែងជាអគ្គលេខាធិការ អគ្គលេខាធិការរងឬថ្នាក់ស្មើ ដែលមាននៅក្នុងអង្គការលេខនៃរចនាសម្ព័ន្ធគ្រប់គ្រងរបស់អាជ្ញាធរសវនកម្មជាតិ ។

មន្ត្រីក្នុងឋានន្តរសក្តិសវនករដើមខ្សែ មានឧបនិស្ស័យសម្រាប់កាន់មុខតំណែងជាប្រធាននាយកដ្ឋានឬ ថ្នាក់ស្មើ ដែលមាននៅក្នុងអង្គការលេខនៃរចនាសម្ព័ន្ធគ្រប់គ្រងរបស់អាជ្ញាធរសវនកម្មជាតិ ។

មន្ត្រីក្នុងឋានន្តរសក្តិសវនករ មានឧបនិស្ស័យសម្រាប់កាន់មុខតំណែងជាអនុប្រធាននាយកដ្ឋាន ឬ ថ្នាក់ស្មើ ដែលមាននៅក្នុងអង្គការលេខនៃរចនាសម្ព័ន្ធគ្រប់គ្រងរបស់អាជ្ញាធរសវនកម្មជាតិ ហើយមុខតំណែងនេះ ត្រូវសម្រេច ដោយអគ្គសវនករ ។

មន្ត្រីក្នុងឋានន្តរសក្តិខាងលើនេះ មិនអាចត្រូវបានចាត់ឱ្យទៅធ្វើកិច្ចការស្ថិតក្រោមការបង្គាប់របស់មន្ត្រីម្នាក់ទៀត ដែលមានឋានន្តរសក្តិថ្នាក់ទាបជាងខ្លួនលើកលែងតែមានករណីចាំបាច់ ហើយសាមីខ្លួនដែលមានឋានន្តរសក្តិថ្នាក់ ធំជាងនោះយល់ព្រម ។

ជំពូកទី ៣

ការជ្រើសរើស

មាត្រា ៦._

ការជ្រើសរើសចូលក្នុងក្របខណ្ឌមន្ត្រីជាន់ខ្ពស់សវនកម្ម ត្រូវធ្វើឡើងតាមរយៈការប្រឡងប្រជែងក្នុង ចំណោមបេក្ខជនជាមន្ត្រីរាជការ ឬ /និងក្នុងចំណោមនិស្សិត ។ ចំនួនតំណែងក្នុងការជ្រើសរើសនេះត្រូវកំណត់ឡើង ដោយរាជរដ្ឋាភិបាលតាមសំណើរបស់អគ្គសវនករ ។

មាត្រា ៧._

ការប្រឡងប្រជែងក្នុងចំណោមនិស្សិត ត្រូវបើកចំហ ចំពោះបេក្ខជនដែលបានបំពេញនូវលក្ខខណ្ឌដូចខាង ក្រោម ÷

- មានសញ្ជាតិជាខ្មែរ
- មានអាយុច្រើនបំផុត ៣០ (សាមសិប) ឆ្នាំ គិតមកដល់ថ្ងៃប្រឡង
- មានសញ្ញាបត្រទាបបំផុតបរិញ្ញាបត្រឬសញ្ញាបត្រដែលមានតម្លៃស្មើតាមមុខជំនាញ ដែលអាជ្ញាធរ សវនកម្មជាតិត្រូវការ
- មិនបានប្រាសចាកសិទ្ធិខាងផ្លូវរដ្ឋប្បវេណី និងសិទ្ធិជាពលរដ្ឋ និងសិទ្ធិខាងនយោបាយ
- មិនដែលមានទោសមជ្ឈិម ឬ ឧក្រិដ្ឋពីបទល្មើសប៉ះពាល់ដល់ទំនៀមទម្លាប់ កិត្តិយស និង ភាពសុចរិត និង
- ត្រូវមានសុខភាពល្អ និងកាយសម្បទាគ្រប់គ្រាន់ក្នុងការបំពេញការងារ ។



មាត្រា ៨._

ការប្រឡងប្រជែងក្នុងចំណោមមន្ត្រីរាជការត្រូវបើកចំហ ចំពោះមន្ត្រីទាំងឡាយ ដែលមានសញ្ញាបត្រដូចមានចែងក្នុងមាត្រា ៧ ខាងលើ និងមានអាយុច្រើនបំផុត ៤៥ (សែសិបប្រាំ) ឆ្នាំ គិតមកដល់ថ្ងៃប្រឡង ។

មាត្រា ៩._

ការប្រឡងផ្ទៃក្នុង ក្នុងចំណោមមន្ត្រីនៃអាជ្ញាធរសវនកម្មជាតិត្រូវបើកចំហ ចំពោះមន្ត្រីទាំងឡាយ ដែលមានសញ្ញាបត្រដូចមានចែងក្នុងមាត្រា ៧ ខាងលើ ឬ ដែលស្ថិតយ៉ាងតិចបំផុតនៅថ្នាក់លេខ ១១ នៃ ឋានន្តរសក្តិទី ៣ របស់ក្របខណ្ឌឧបការីសវនកម្ម ។

មាត្រា ១០._

បែបបទលំអិត នៃការប្រឡងជ្រើសរើសមន្ត្រីជាន់ខ្ពស់សវនកម្មនេះ ត្រូវកំណត់ដោយសេចក្តីសម្រេចរបស់អគ្គសវនករ ។

មាត្រា ១១._

ក្នុងករណីចាំបាច់ អគ្គសវនករអាចធ្វើសំណើសុំការសម្រេចពីរាជរដ្ឋាភិបាលជ្រើសរើសអ្នកមានជំនាញចូលបម្រើការងារក្នុងក្របខណ្ឌមន្ត្រីជាន់ខ្ពស់សវនកម្មនៅអាជ្ញាធរសវនកម្មជាតិ ដើម្បីផលប្រយោជន៍ជាតិ ដោយមិនគិតពីលក្ខខណ្ឌអាយុ ។

ជំពូកទី ៤

កម្មសិក្សា និងការតវ៉ាសម្រាប់អ្នកប្រឡងមន្ត្រីជាន់ខ្ពស់សវនកម្ម

មាត្រា ១២._

បេក្ខជនដែលត្រូវបានជ្រើសរើសតាមរយៈការប្រឡងប្រជែង ត្រូវធ្វើកម្មសិក្សាក្នុងរយៈពេល ÷

- ទី ១ - ១២(ដប់ពីរ)ខែ ចំពោះមន្ត្រីដែលជ្រើសរើសចេញពីនិស្សិត ក្នុងឋានៈជាមន្ត្រីជាន់ខ្ពស់សវនកម្មកម្មសិក្សា ដោយទទួលប្រាក់បៀវត្ស ថ្នាក់លេខ ១៤ នៃឋានន្តរសក្តិទី៣ ។
- ទី ២ - ៦(ប្រាំមួយ)ខែ ចំពោះមន្ត្រីដែលជ្រើសរើសចេញពីក្របខណ្ឌមន្ត្រីរាជការនានា ។
- ទី ៣ - ៦(ប្រាំមួយ)ខែ ចំពោះមន្ត្រីដែលជ្រើសរើសចេញពីមន្ត្រីក្នុងក្របខណ្ឌអាជ្ញាធរសវនកម្មជាតិ ក្រៅពីក្របខណ្ឌឧបការីសវនកម្ម ។
- ទី ៤ - ចំពោះមន្ត្រីដែលជ្រើសរើសចេញពីមន្ត្រីក្នុងក្របខណ្ឌឧបការីសវនកម្ម ពុំចាំបាច់ឆ្លងកាត់កម្មសិក្សាឡើយ ។

ក្រោយពេលធ្វើកម្មសិក្សាបានជោគជ័យ មន្ត្រីដែលមានចែងក្នុងចំណុចទី១ ទី២ និង ទី៣ ត្រូវបានតែងតាំងជាឋានន្តរសក្តិសវនករ នៃក្របខណ្ឌមន្ត្រីជាន់ខ្ពស់សវនកម្ម ។ ក្នុងករណីមន្ត្រីកម្មសិក្សាមិនបានជោគជ័យ ក្នុងការតវ៉ាសម្រាប់ មន្ត្រីនោះអាចត្រូវបានអនុញ្ញាតឱ្យធ្វើកម្មសិក្សាបន្តបន្ថែមដែលមានរយៈពេលអតិបរមាត្រឹម



១២(ដប់ពីរ)ខែ ចំពោះមន្ត្រីដែលមានចែងក្នុងចំណុចទី១ និង៦ (ប្រាំមួយ)ខែ ចំពោះមន្ត្រី ដែលមានចែងក្នុង ចំណុចទី២ និង ទី៣។ មន្ត្រីដែលពុំបានជោគជ័យក្នុងការធ្វើកម្មសិក្សាបន្តបន្ថែម ត្រូវលុបឈ្មោះ ចេញពីមន្ត្រីកម្មសិក្សា ប្រសិនបើចេញពីនិស្សិត ឬ បញ្ជូនទៅក្របខណ្ឌដើមរបស់ខ្លួនវិញ ប្រសិនបើចេញមកពី មន្ត្រីរាជការដោយគិតបញ្ចូលអតីតភាពការងារ។ ករណីខាងក្រោយនេះត្រូវសម្រេចមូលហេតុ ហើយត្រូវធ្វើឡើង ក្នុងរយៈពេលយ៉ាងយូរ ៣(បី)ខែ ក្រោយការបញ្ចប់កម្មសិក្សា។

មាត្រា១៣._

មន្ត្រីជាន់ខ្ពស់សវនកម្មដែលបានជ្រើសរើសតាមការប្រឡងប្រជែងក្នុងចំណោមនិស្សិត និងបន្ទាប់ពីធ្វើកម្ម សិក្សាសាកល្បងបានជោគជ័យ ត្រូវបញ្ចូលទៅក្នុងថ្នាក់លេខ ១៤ នៃឋានន្តរសក្តិសវនករ ។

មន្ត្រីជាន់ខ្ពស់សវនកម្មដែលបានជ្រើសរើសតាមការប្រឡងប្រជែងក្នុងចំណោមមន្ត្រីរាជការ ត្រូវបញ្ចូលទៅ ក្នុងថ្នាក់ដែលមានសន្ទស្សន៍បៀវត្សខ្ពស់លើបន្ទាប់ពីសន្ទស្សន៍ចាស់របស់សាមីខ្លួន ។

ការតាំងស៊ីបក្នុងឋានន្តរសក្តិសវនករ នៃក្របខណ្ឌមន្ត្រីជាន់ខ្ពស់សវនកម្ម ត្រូវកំណត់ដោយព្រះរាជក្រឹត្យ ។

ជំពូកទី៥

ការតែងតាំង

មាត្រា១៤._

ក្រោយពេលត្រូវបានតាំងស៊ីបក្នុងឋានន្តរសក្តិសវនករ នៃក្របខណ្ឌមន្ត្រីជាន់ខ្ពស់សវនកម្ម មន្ត្រីជាន់ខ្ពស់ សវនកម្មទាំងនេះ អាចត្រូវបានតែងតាំងក្នុងមុខតំណែងទំនេរណាមួយដែលស្របជាមួយ ។

មាត្រា១៥._

មន្ត្រីជាន់ខ្ពស់សវនកម្ម អាចត្រូវបានអនុញ្ញាតឱ្យទៅបម្រើការងារនៅក្រសួង ស្ថាប័នផ្សេងតាមការស្នើសុំ របស់សាមីខ្លួន ដោយមានការយល់ព្រមពីស្ថាប័នសាមីទាំងពីរ និងដោយមានការយល់ព្រមពីរដ្ឋលេខាធិការដ្ឋាន មុខងារសាធារណៈ ហើយត្រូវសម្រេចដោយសេចក្តីសម្រេច ប្រកាស អនុក្រឹត្យ ឬ ព្រះរាជក្រឹត្យ ។

ជំពូកទី៦

ការជំឡឺងថ្នាក់ និងការជំឡឺងថ្នាក់នានាសក្តិ

មាត្រា១៦._

មន្ត្រីក្នុងក្របខណ្ឌ នៃមន្ត្រីជាន់ខ្ពស់សវនកម្ម ត្រូវបានដំឡើងថ្នាក់ទៅតាមលក្ខខណ្ឌ ដូចមានចែងក្នុង

មាត្រា ២០ និង មាត្រាបន្តបន្ទាប់ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិល ។

លក្ខណសម្បត្តិជាមូលដ្ឋាន ដែលត្រូវពិនិត្យសម្រាប់ដំឡើងថ្នាក់មានដូចខាងក្រោម ÷

- មានគំនិតផ្តួចផ្តើម និង ច្នៃប្រឌិត



- មានស្មារតីទទួលខុសត្រូវ
- យកចិត្តទុកដាក់ដល់ផលប្រយោជន៍ជាតិ
- មានប្រសិទ្ធភាពក្នុងការដឹកនាំ និង
- មានសីលធម៌ល្អ ។

ការដំឡើងថ្នាក់នៃមន្ត្រីក្នុងក្របខណ្ឌនេះ ត្រូវគិតក្នុងសមាមាត្រ ៣ ភាគ ៤ តាមវេនជ្រើសរើស និង ១ ភាគ ៤ តាមវេនអតីតភាព ។

មាត្រា ១៧._

ការដំឡើងឋានន្តរសក្តិ តាមធម្មតាត្រូវដំឡើងទៅក្នុងថ្នាក់ដំបូង នៃឋានន្តរសក្តិខ្ពស់លើបន្ទាប់ ឬ ក្នុងករណី ចាំបាច់ត្រូវដំឡើងទៅក្នុងថ្នាក់ដែលស្របជាមួយសន្ទស្សន៍ខ្ពស់លើបន្ទាប់ពីសន្ទស្សន៍ចាស់របស់មន្ត្រីសាមី ។

រាល់ការដំឡើងឋានន្តរសក្តិនីមួយៗ នៃក្របខណ្ឌមន្ត្រីជាន់ខ្ពស់សវនកម្ម ត្រូវអនុវត្តតាមការផ្តល់យោបល់ ពីគណៈកម្មការមួយដែលមានសមាសភាពដូចខាងក្រោម ៖

- | | |
|---|----------|
| ១ - អគ្គសវនករ ឬ តំណាង | ជាប្រធាន |
| ២ - ប្រធាននាយកដ្ឋានគ្រប់គ្រងបុគ្គលិក ឬ តំណាង | ជាសមាជិក |
| ៣ - ប្រធាននាយកដ្ឋានដែលគ្រប់គ្រងមន្ត្រីសាមី ឬ តំណាង | ជាសមាជិក |
| ៤ - តំណាងមន្ត្រីដែលមានក្របខណ្ឌដូចគ្នា ២ (ពីរ) រូបជ្រើសរើសដោយការបោះឆ្នោតជាសមាជិក ។ | |

មាត្រា ១៨._

អាចដំឡើងទៅក្នុងឋានន្តរសក្តិសវនករដើមខ្សែ គឺមន្ត្រីទាំងឡាយដែលបានឡើងយ៉ាងតិចបំផុតដល់ថ្នាក់ លេខ ១១ នៃឋានន្តរសក្តិសវនករ ។

អាចដំឡើងទៅក្នុងឋានន្តរសក្តិសវនករដើមខ្សែពិសេស គឺមន្ត្រីទាំងឡាយដែលបានឡើងយ៉ាងតិចបំផុតដល់ ថ្នាក់លេខ ៧ នៃឋានន្តរសក្តិសវនករដើមខ្សែ ។

ការដំឡើងទៅក្នុងឋានន្តរសក្តិមួយខ្ពស់ជាង អាចផ្តល់ឧបនិស្ស័យដល់មន្ត្រីសាមី សម្រាប់កាន់មុខតំណែងស្រប ជាមួយឋានន្តរសក្តិនោះ ដូចបានកំណត់ក្នុងមាត្រា ៥ នៃលក្ខន្តិកៈដោយឡែកនេះ ។

ការដំឡើងថ្នាក់ក្នុងឋានន្តរសក្តិ សវនករ ត្រូវសម្រេចដោយសេចក្តីសម្រេចរបស់អគ្គសវនករ ។

ការដំឡើងទៅក្នុងឋានន្តរសក្តិសវនករដើមខ្សែ និងការដំឡើងថ្នាក់ក្នុងឋានន្តរសក្តិនេះ ត្រូវសម្រេចដោយ អនុក្រឹត្យ ។

ការដំឡើងទៅក្នុងឋានន្តរសក្តិសវនករដើមខ្សែពិសេស និងការដំឡើងថ្នាក់ក្នុងឋានន្តរសក្តិនេះ ត្រូវសម្រេច ដោយព្រះរាជក្រឹត្យ ។

មាត្រា ១៩._

មន្ត្រីក្របខណ្ឌមន្ត្រីជាន់ខ្ពស់សវនកម្ម ដែលមានសញ្ញាបត្រខ្ពស់ជាងបរិញ្ញាបត្រ ឬ សញ្ញាបត្រ សមមូល ត្រូវបានដំឡើងថ្នាក់មួយថ្នាក់ជាស្វ័យប្រវត្តិ ។



ជំពូកទី៧
បទប្បញ្ញត្តិផ្សេងៗ

មាត្រា ២០._

មន្ត្រីជាន់ខ្ពស់សវនកម្ម ត្រូវទទួលប្រាក់បៀវត្សមូលដ្ឋាន ប្រាក់បន្ទាប់បន្សំ នៃបៀវត្ស អត្ថប្រយោជន៍ ប្រាក់កម្រៃ ប្រាក់រង្វាន់ ព្រមទាំងប្រាក់បំណាច់សវនកម្ម ។

មាត្រា ២១._

របបកំណត់ស្តីពីវិធានការ ការឈប់សម្រាក វិន័យការងារ របៀបរបបការងារ និង អាកប្បកិរិយា ការងាររបស់មន្ត្រីជាន់ខ្ពស់សវនកម្ម ត្រូវបានកំណត់ក្នុងបទបញ្ជាផ្ទៃក្នុង និងក្រមសីលធម៌វិជ្ជាជីវៈសវនកម្ម ។

មាត្រា ២២._

ការផ្លាស់ប្តូរ ការបញ្ឈប់ពីការងារ ការដាក់ឱ្យចូលក្នុងស្ថានភាពបាត់បង់សម្បទាវិជ្ជាជីវៈ និងការដាក់ឱ្យចូលនិវត្តន៍មុនកំណត់ ត្រូវសម្រេចដោយព្រះរាជក្រឹត្យ អនុក្រឹត្យ ឬ សេចក្តីសម្រេច ។

មាត្រា ២៣._

មន្ត្រីជាន់ខ្ពស់សវនកម្ម ត្រូវដាក់ឱ្យចូលនិវត្តន៍ត្រឹមអាយុ ៦០(ហុកសិប) ឆ្នាំ ។

ចំពោះការដាក់ឱ្យចូលនិវត្តន៍ ÷

- ការដាក់ឱ្យចូលនិវត្តន៍នៅក្នុងឋានន្តរសក្តិសវនករដើមខ្សែពិសេស ត្រូវសម្រេចដោយព្រះរាជក្រឹត្យ
- ការដាក់ឱ្យចូលនិវត្តន៍នៅក្នុងឋានន្តរសក្តិសវនករដើមខ្សែ ត្រូវសម្រេចដោយអនុក្រឹត្យ និង
- ការដាក់ឱ្យចូលនិវត្តន៍នៅក្នុងឋានន្តរសក្តិសវនករ ត្រូវសម្រេចដោយសេចក្តីសម្រេចរបស់អគ្គសវនករ ។

មាត្រា ២៤._

សញ្ញាសក្តិ និង ឯកសណ្ឋានសម្រាប់មន្ត្រីក្របខណ្ឌមន្ត្រីជាន់ខ្ពស់សវនកម្ម ត្រូវកំណត់ដោយព្រះរាជក្រឹត្យ ។

ជំពូកទី៨
អន្តរប្បញ្ញត្តិ

មាត្រា ២៥._

អន្តរាគមន៍ ឬ ក្របខណ្ឌមន្ត្រីជាន់ខ្ពស់សវនកម្មត្រូវសាងចេញពីសមាហរណកម្ម នៃមន្ត្រីទាំងឡាយ ដែលបានជូនដំណឹង និងមុខងារពិតប្រាកដកំពុងបំពេញការងារនៅអាជ្ញាធរសវនកម្មជាតិ ។



មាត្រា២៦._

បទបញ្ញត្តិទាំងឡាយណា ដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ ។

មាត្រា២៧._

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុក អនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ ។

ធ្វើនៅព្រះបរមរាជវាំង រាជធានីភ្នំពេញ ថ្ងៃទី ១៤ ខែ សីហា ឆ្នាំ២០០៩

ព្រះហស្តលេខា និងព្រះរាជលញ្ឆករ

នរោត្តម សីហមុនី

ព.រ.ល. ០៩០៧. ៧៥៥

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

